

ദിവാൻ നാണപിള്ള.

അദ്ധ്യായം ൧.

ഘാല്യവും വിദ്വാദ്യസമുദം.

ഈശ്വരഭക്തി, സ്വാശ്രയശീലം, ആത്മാഭിമാനം, സമസ്തഷ്ടിസ്നേഹം എന്നീ വിശിഷ്ടഗുണങ്ങളുടെ വിളനിലമായി പ്രശോഭിച്ചുകൊണ്ടു് അന്നു് ഒരു തിരുവിതാംകൂർ കാരൻ കേവലം അപ്രാപ്യമായിത്തീർന്ന വഞ്ചിരാജ്യ സചിവപദം അലങ്കരിച്ച നമ്മുടെ ചരിത്രനായകൻ കൊല്ലവർഷം ൧൦൦൨ മേടമാസം ൧-ാംനു ചിത്തിരനക്ഷത്രത്തിൽ ഭൂലോകജാതനായി. ദക്ഷിണതിരുവിതാംകൂറിലെ ഒരു കുഗ്രാമമായ നെയ്യൂരിൽ ഇലങ്കംവീട്ടിലാണു് അദ്ദേഹം ജനിച്ചതു്. അവിടെനിന്നു കഷ്ടിച്ചു് ഒരു നാഴികദൂരെ സ്ഥിതിചെയ്യുന്ന മേക്കോട്ടു കാച്ചുവിളവീട്ടിലെ നാഗൻ തമ്പിയായിരുന്നു അദ്ദേഹത്തിന്റെ പിതാവു്. തമ്പി സംസ്കൃതത്തിലും, ഗണിതം, ജ്യോതിഷം എന്നീ ശാസ്ത്രങ്ങളിലും അഗാധമായ പാണ്ഡിത്യം സമ്പാദിച്ചിരുന്നു. വിദ്വാസമ്പാദനത്തിലെന്നപോലെ വിജ്ഞാനവിതരണത്തിലും അതിതൽപ്പരനായിരുന്നതമ്പി കുടുംബകാര്യങ്ങളിൽ കാര്യമായി ശ്രദ്ധിച്ചുവന്നില്ല. “ജ്യോതിഷക്കടൽ കടന്ന കൊച്ചുൽതമ്പി” എന്ന അപരാഭിധാനത്താൽ പരക്കെ

പ്രഖ്യാതനായിരുന്നു അദ്ദേഹം അധികസമയവും ദേശ സഞ്ചാരത്തിൽ വിനിയോഗിച്ചുവന്നു. തിരുനെൽവേലി, മധുര എന്നുതടങ്ങി ബ്രിട്ടീഷ് ഇൻഡ്യയിലെ ദക്ഷിണദേശങ്ങളിൽ അദ്ദേഹത്തിന് അനേകം ശിഷ്യന്മാരുണ്ടായിരുന്നു. തമ്പിയുടെ ജ്യോതിശ്ശാസ്ത്രജ്ഞാനത്തെപ്പറ്റി വിസ്മയകരങ്ങളായ പല കഥകളും തെക്കൻദിക്കുകളിൽ ഇന്നും കേൾക്കാനുണ്ട്.

നാഗൻതമ്പിയുടെ ദേശസഞ്ചാരവും ശിഷ്യഗണങ്ങളുടെ വളർച്ചയെവിധ്യയും, മലയാളത്തിനും സംസ്കൃതത്തിനും പുറമേ തമിഴ്, തെലുങ്ക്, കണ്ണാടകം, ഹിന്ദി എന്നീ ഭാഷകളിൽ അവശ്യമായ പരിജ്ഞാനം സമ്പാദിക്കുവാൻ അദ്ദേഹത്തെ നിർബന്ധിതനാക്കി. അദ്ദേഹത്തിന്റെ ഭാര്യയായ ഇലങ്കംവീട്ടിൽ ഈശ്വരിപ്പിള്ളയും ഭർത്താവിന്റെ പാണ്ഡിത്യത്തിന്റെ ഗുണങ്ങൾ അനുഭവിച്ചിരുന്നു. അരിനാൽ ജ്യോതിഷത്തിലും, സംസ്കൃതം, മലയാളം, തമിഴ്, തെലുങ്ക്, കണ്ണാടകം, ഹിന്ദി എന്നീ ഭാഷകളിലും ആ മഹതിക്കു സാമാന്യപരിജ്ഞാനമുണ്ടായിരുന്നു.

നാഗൻതമ്പിയുടേയും ഈശ്വരിപ്പിള്ളയുടേയും ദ്വിതീയ പുത്രനായിരുന്നു നമ്മുടെ നാണപിള്ള. അദ്ദേഹത്തിന് അഞ്ചു സഹോദരന്മാരും രണ്ടു സഹോദരികളുമുണ്ടായിരുന്നു.

നാണപിള്ളയുടെ ജാതകമെഴുതിയ പിതാവു് തന്റെ ലാളനയിലിരുന്ന ആ ശിശു ഒരു കാലത്തു് മഹനീയമായ ഒരു സ്ഥാനം അലങ്കരിക്കുമെന്നു ദീർഘദർശനം ചെയ്തിരുന്നു. തന്റെ പ്രിയപണിയോട് ആ ശിശുവിനെപ്പറ്റി

നാഗൻതമ്പി ഒരിക്കൽ ഇങ്ങിനെ പറഞ്ഞു:—“ഈ കുഞ്ഞിന്റെ ഭാഗ്യത്തിൽ അനന്ദിക്കാനുള്ള മഹാഭാഗ്യം നിനക്കു ലബ്ധമാകും. എന്നാൽ അതെന്നിക്കു ലഭിക്കുകയില്ല.” ഈ പ്രവചനം അക്ഷരപ്രതി വാസ്തവമായി പരിണമിച്ചു. എന്നെന്നാൽ പിതാവു കാലേതന്നെ ചരമഗതിയടയ്ക്കയും മാതാവു പുത്രന്റെ ഭാഗ്യംകണ്ടും, അനുഭവിച്ചും അനന്ദിക്കുവാൻ ജീവിച്ചിരിക്കുകയും ചെയ്തു.

ലോകത്തിൽ ഔന്നത്യപ്രാപ്തിക്കുള്ള മാർഗ്ഗങ്ങളിൽ വിദ്യാഭ്യാസത്തിനുള്ള സ്ഥാനം പണ്ഡിതവർത്തനായിരുന്ന നാഗൻതമ്പി നല്ലവണ്ണം ഗ്രഹിച്ചിരുന്നു. അതിനാൽ പുത്രൻ വേണ്ട വിദ്യാഭ്യാസം നൽകുന്ന വിഷയത്തിൽ പിതാവു, മറ്റു ജോലികൾക്കിടയിൽ, പ്രത്യേകം ദൃഷ്ടി വെച്ചിരുന്നു. തമ്പിയുടെ തറവാടുവീടായ മേക്കോട്ടു് കായ്യാ വിളയിൽവെച്ച് ൧൦൦൦-ാമാണ്ടു കന്നിമാസം വിജയദശമി ദിവസം ബാലന്റെ വിദ്യാരംഭകർമ്മം പിതാവിന്റെ ഗുരു സ്ഥാനത്തിൽ നിർവ്വഹിക്കപ്പെട്ടു.

മേക്കോട്ടനിന്ന് അധികംദൂരെയല്ലാതെ സ്ഥിതിചെയ്യുന്ന മണവിള എന്ന സ്ഥലത്തു് നാഗൻതമ്പിതന്നെ അന്ന് നടത്തിവന്ന പ്രാഥമിക പാഠശാലയിലായിരുന്നു നാണപിള്ള അദ്വയമായി പഠിച്ചതു്. വിദ്യാലയത്തിലെ അദ്ധ്യയനത്തിനു പുറമേ പിതാവു വീട്ടിൽവെച്ചു സംസ്കൃതത്തിൽ വേണ്ട അഭ്യസനം ബാലനു നൽകിവന്നു.

നാണപിള്ളയുടെ തറവാട്ടിൽ സാമാന്യം കാലക്ഷേപത്തിനു വകയുണ്ടായിരുന്നതുകൊണ്ടോ തമ്പിയുടെ തറവാട്ടിൽ വേണ്ട ധനമുണ്ടായിരുന്നതുകൊണ്ടോ നാണപിള്ളയുടെ ബാല്യകാലം ദാരിദ്ര്യത്തിൽനിന്നും വിമുക്തമായിരുന്നതു്.

ന്നില്ല. എന്തെന്നാൽ സ്പെഷ്യാലികാരികളായ കാരണവന്മാരുടെ യഥേഷ്ടപ്രാപാരങ്ങൾക്കായി മാത്രമാണ് കുടുംബസ്വത്തു വിനിയോഗിച്ചുവന്നത്. അതിനാൽ തന്റെ ബാല്യകാലത്തെ ദാരിദ്ര്യത്തിൽ നാണപിച്ചു വളരെ സങ്കടപ്പെട്ടു. എന്നാൽ അത് ആ ബാലന്റെ വിദ്യാഭ്യാസത്തിനു ബാധകമായിരുന്നില്ല. പ്രത്യുത വിദ്യാഭ്യാസവിഷയത്തിൽ നാണപിച്ചുണ്ടായിരുന്ന ശ്രദ്ധയെ അത് ദിഗ്ബിംബമായിത്തീർത്തു. അമ്മാഭിമാനത്തോടും പൈതൃകത്തോടും പ്രയത്നിച്ചു ദാരിദ്ര്യത്തിനു താൻ ഉപശാന്തിയുണ്ടാക്കുമെന്നുറപ്പു പറഞ്ഞ് താൻഭക്തിയോടുകൂടി പൂജിച്ചുവന്ന മാതാവിനെ നാണപിച്ചു സമാശ്വസിപ്പിച്ചിരുന്നു. അക്കാലത്തുതന്നെ നാണപിച്ചുമായി പരിചയപ്പെടാനിടയായിട്ടുള്ള പലരും എന്തോ വലിയ കാര്യങ്ങൾ ആ ബാലനായിക്കൊണ്ട് ദൈവം സൂക്ഷിച്ചുവെച്ചിട്ടുണ്ടെന്നു കണ്ടിരുന്നു.

പ്രാഥമികവിദ്യാഭ്യാസം കഴിഞ്ഞ് ൧൦൨൦-മാണ്ടു നാണപിച്ചയെ നെയ്യൂരിലെ ലണ്ടൻമിഷൻ പള്ളിക്കൂടത്തിൽ ഇംഗ്ലീഷുപഠിക്കാനയച്ചു. മലയാളം, സംസ്കൃതം, തമിഴ് എന്നീഭാഷകൾ പഠിക്കുന്ന വിഷയത്തിൽ കാണിച്ചു താൽപ്പര്യം ഇംഗ്ലീഷു ഭാഷാഭ്യാസനത്തിലും പ്രകടിപ്പിച്ചു. അദ്ധ്യാപകന്മാരുടേയും മിഷനറിമാരായ വിദ്യാലയാധികൃതന്മാരുടേയും സ്നേഹത്തിനും പ്രശംസയ്ക്കും പാത്രമായതിനു പുറമേ നാണപിച്ചു തനിക്കു ബുദ്ധിമുട്ടുകടാതെ പഠിക്കാൻ സഹായമായിത്തീർന്ന വിദ്യാർത്ഥിവേതനങ്ങൾ സമ്പാദിക്കുകയും ചെയ്തു.

നെയ്യൂർ വിദ്യാലയത്തിലെ അഭ്യാസനത്തെ തുടർന്ന് നാണപിച്ചു നാഗർകോവിലിലുള്ള ലണ്ടൻമിഷൻ പള്ളി

കൂട്ടത്തിൽ ചേന്ന് ഉപരിപഠനം നടത്തി. അവിടെയും ആ ബാലൻ സ്വകൃത്യനിർവ്വഹണത്തിലും സ്വഭാവഗുണത്തിലും മുന്നണിയിൽ കാണപ്പെടുകയും വിദ്യാത്ഥിഭവേതനങ്ങൾക്ക് അർഹനായതു കൂടാതെ ഫെഡ് മാസ്റ്ററായ ചാറൽസ് മില്ലറിന്റെയും മറ്റൊരു മിഷനറിയായ മീഡിന്റെയും വാത്സല്യഭാജനമായിത്തീരുകയും ചെയ്തു. നാണപിള്ള ദിവാൻജിയായശേഷം അദ്ദേഹത്തിനു ലഭിച്ച മംഗളപത്രങ്ങളിൽ ഒന്നിനു മറുപടി പറഞ്ഞ കൂട്ടത്തിൽ അദ്ദേഹം തന്റെ ഭാവിയിൽപ്പറ്റി ഫെഡ് മാസ്റ്റർക്കുണ്ടായിരുന്ന അശ്വാജനകമായ അഭിപ്രായത്തെപ്പറ്റി ഇങ്ങിനെ പ്രസ്താവിച്ചു കാണുന്നു:

“മില്ലർ എന്റെ നാഡിയിൽ തടവിക്കൊണ്ട് എന്റെ അച്ഛനോട് ‘നിങ്ങളുടെ പുത്രൻ ഈ രാജ്യത്തു കീർത്തിമാനായിത്തീരും’ എന്നു പറഞ്ഞതു എന്റെ മനസ്സിൽ അപ്പോഴത്തെപ്പോലെ ഇപ്പോഴും പുതിയതായിത്തന്നെയിരിക്കുന്നു.”

തന്റെ ഏറ്റവും വത്സലനായ ശിഷ്യനെപ്പറ്റി ൧൯൧൪-ാമാണ്ട് മില്ലർസായ്പ് സ്കൂൾഡയറിയിൽ ഇപ്രകാരം കുറിച്ചിട്ടുണ്ട്. “നാണ വളരെ ബുദ്ധിമാനായ ഒരു ബാലനാണ്.” ഇതിനെ തുടന്ന് ൧൯൧൩-ൽ അന്നത്തെ ഫെഡ് മാസ്റ്റർ മിസ്റ്റർ ജെ. ഡത്തി “അദ്ദേഹം തിരുവിതാംകൂറിലെ ദിവാൻജിയായി” എന്നു ചേർത്തുകാണുന്നു.

ചാറൽസ് മില്ലറുടെ കീഴിൽ വിദ്യാഭ്യാസം പൂർത്തിയുണ്ടായിരുന്നശേഷം നാഗൽതമ്പി പുത്രനേയുംകൊണ്ടു തിരുവനന്തപുരത്തു ചെന്നുചേർന്നു. തന്റെ സഹോദരൻ രാമൻതമ്പി താമസിച്ചിരുന്ന തൃമ്പറ ഗ്രാമത്തിൽവെച്ചു

പുത്രന്റെ ഭാവിജീവിതകാര്യത്തെപ്പറ്റി പിതാവു് ജ്യേഷ്ഠനുമായി ആലോചന നടത്തി. ദുഃശാന്തനും ആജാനബാഹുവുമായ ആ യുവാവിനെ പട്ടാളത്തിൽ ചേർക്കാൻ ശ്രമിക്കണമെന്നു രാമൻതമ്പി അഭിപ്രായപ്പെട്ടു. എന്നാൽ ഈ അഭിപ്രായം മഹജ്ജീവിതകാംക്ഷിയായ നാണപിള്ളയ്ക്കുകട്ടെ, പുത്രന്റെ ഭാവിദീർഘദർശനം ചെയ്തിരുന്ന തമ്പിക്കാകട്ടെ തീരെ തമിച്ചില്ല. പുനരാലോചനാഫലമായി നാണപിള്ള പിതൃസഹോദരനോടൊന്നിച്ചു് താമസിച്ചു് തിരുവനന്തപുരത്തുള്ള “മഹാരാജാസ് ഹ്രീസ്തൂളി”ൽ ചേർന്നുപറിക്കണമെന്നും അതിലേക്കുവേണ്ട പ്രത്യേകചെലവുകൾക്കുള്ളപണം ഗുഹാധ്യാപകജോലി നിവ്ഹിച്ചു് നാണപിള്ളതന്നെ ഉണ്ടാക്കിക്കൊള്ളണമെന്നും നിശ്ചയിച്ചു.

ദിവാൻ മാധവരായർ ശേഷയാശാസ്ത്രി എന്നുതടങ്ങിയ പ്രശസ്തന്മാരുടെ ഗുരുനാഥനായിരുന്ന പൌച്ചൽസാസ്ത്രിയൻ നാമധേയത്തോടു ഘടിപ്പിച്ചു് “തിരുവിതാംകൂറിലെ പൌച്ചൽ” എന്ന അപരാദിധാന്യത്താൽ പിന്നീടു് സുപ്രസിദ്ധനായിത്തീർന്ന മിസ്റ്റർ റാബർട്ട്സിന്റെ കീഴിലായിരുന്നു നാണപിള്ള അഭ്യസനം നടത്തിയതു്. ൧൦൦൯-ാമാണ്ടു് റാബർട്ട്സിന്റെ മേൽനോട്ടത്തിൽ ഒരു ഗ്രാൻറുവിദ്യാലയമായി സമാരംഭിക്കപ്പെട്ട ഈ സ്ഥാപനം ൧൦൧൨-ാമാണ്ടു് “സെക്ടർ ഹ്രീ സ്തൂൾ” എന്ന പേരിൽ ഒരു സെക്ടർ സ്ഥാപനമായിത്തീരുകയും, അപ്പോൾ മിസ്റ്റർ റാബർട്ട്സിനെ ൩൦൦ രൂപാ ശമ്പളത്തിൽ സെക്ടർസർവ്വീസിൽ എടുത്തു് അതിലെ പ്രഥമാധ്യാപകനായി നിയമിക്കുകയും ചെയ്തു. അന്നു തിരുവിതാംകൂറിലെ ഏറ്റവും ഉയർന്ന വിദ്യാപീഠം ഈ സ്ഥാപനംതന്നെയായിരുന്നു. റാബർട്ട്

നാണപിള്ള കാണിച്ച ബുദ്ധിസാമർത്ഥ്യത്തിനും ഉത്സാഹത്തിനും സാക്ഷ്യം വഹിക്കാൻ എനിക്ക് അതിയായ സന്തോഷമുണ്ട്. പരിപൂർണ്ണമായ ഇംഗ്ലീഷ് പരിജ്ഞാനം, ഉദ്യോഗസംബന്ധമായ ഓരോ പ്രത്യേക വിഷയത്തിലുമുള്ള പരിചയം എന്നിവ അവസരം നേരിടുമ്പോൾ അദ്ദേഹത്തിന് കയററം നൽകുവാൻ ഉത്തമസഹായികളായിരിക്കുമെന്ന് ഞാൻ വിശ്വസിക്കുന്നു.”

ഇങ്ങനെ പതിനാലു സംവത്സരം റസിഡൻസിൽ വളരെ തൃപ്തികരമാംവണ്ണം ജോലി നിർവഹിച്ചു അധികൃതന്മാരുടെ അഭിനന്ദനത്തിനും വിശ്വാസത്തിനും പാത്രീകൃതനായിത്തീർന്ന നാണപിള്ള തിരുവിതാംകൂർ, കൊച്ചി, എന്നീ സംസ്ഥാനങ്ങളിലെ ദിവാൻജിമാർ തുടങ്ങിയ പല പ്രധാന ഉദ്യോഗസ്ഥന്മാരുടേയും സ്നേഹാദരങ്ങൾ സമ്പാദിച്ചിരുന്നു. അതിനും പുറമേ ഈ സംസ്ഥാനങ്ങളിലെ രാജാക്കന്മാരുടെ പരിചയവും കാരുണ്യവും അദ്ദേഹത്തിനു സംസിദ്ധമായിരുന്നു. അന്ന് തിരുവിതാംകൂറിൽ നാടുവാണിരുന്ന ഉത്രം തിരുനാൾ മാർത്താണ്ഡവർമ്മ മഹാരാജാവിന് നാണപിള്ളയോടു പ്രത്യേക വാത്സല്യമാണുണ്ടായിരുന്നത്. തിരുവിതാംകൂറിലെ രാജ്യഭക്തനായ ഒരു പൗരൻ എന്ന നിലയിൽ രാജ്യത്തേയും രാജകുടുംബത്തേയും സംബന്ധിച്ചു റസിഡൻസിയുമായുണ്ടായ എഴുത്തുകുത്തുകളിൽ നാണപിള്ളയുടെ അഭിപ്രായഗതിയും സ്വാധീനശക്തിയും രാജ്യക്ഷേമകരമാംവണ്ണം വിനിയോഗിച്ചിരുന്നുവെന്ന വസ്തുത മഹാരാജാവിന് നാണപിള്ളയോടുണ്ടായ തിരുവുള്ളത്തെ വൽക്കരിക്കുവാൻ പര്യാപ്തമായിരുന്നു.

അദ്ധ്യായം ൩.

തിരുവിതാംകൂർ സർവീസിൽ പ്രവേശിച്ചത്.

അന്നത്തെ നാട്ടുവാഴിയായ ഉത്രംതിരുനാൾ മാർത്താണ്ഡവർമ്മ മഹാരാജാവും ഇളമുറയായിരുന്ന അയില്യം തിരുനാൾ രാമവർമ്മ രാജകുമാരനും നാണപിള്ളയുമായി പലയവസരങ്ങളിലും അഭിമുഖസംഭാഷണങ്ങൾ നടത്തുകയും കത്തിടപാടുകളിൽ ഏല്പെടുകയും ചെയ്തിരുന്നു. രാജ്യഭരണസംബന്ധമായ പല കാര്യങ്ങളും, നാണപിള്ളയുടെ പാടവത്തേയും സ്വഭാവസംസ്കരണത്തേയും പറ്റി പല പ്രസ്താവനകളും, അടങ്ങിയ അനേകം തിരുവെഴുത്തുകൾ നാണപിള്ളയുടെ നേക്കു് മഹാരാജാവിനും രാജകുമാരനുമുണ്ടായിരുന്ന തിരുവുള്ളത്തെ വേണ്ടപോലെ പ്രത്യക്ഷപ്പെടുത്തുന്നുണ്ടു്. ഈ കത്തുകളിൽ ചിലതും, ചില അഭിമുഖസംഭാഷണങ്ങളും, തിരുവിതാംകൂർ സർവീസിൽ നാണപിള്ളയെ സ്വാഗതം ചെയ്യുന്നതിലേക്കു രാജകുടുംബത്തിലേയ്ക്കുള്ള സന്തോഷവും അതിനു നാണപിള്ളയ്ക്കുള്ള താൽപ്പര്യവും വെളിപ്പെടുത്തി.

അയില്യംതിരുനാൾ രാജകുമാരൻ ൧൦൩൨-ാമാണ്ടു് കുടുംഭാസാവസാനത്തിൽ നാണപിള്ളയ്ക്കു യച്ച ഒരു കത്തിൽ അതിരുമനസ്സിലെ അഭിലാഷം ഇങ്ങനെ രേഖപ്പെടുത്തിക്കാണു്. “നമ്മുടെ സംസ്ഥാനത്തു് ഒരു ബഹുമാന്യമായ ഉദ്യോഗത്തിൽ നിങ്ങളെ നിയമിച്ചുകാണുവാൻ ഏനിക്കു വളരെ സന്തോഷമുണ്ടു്. നിങ്ങളുടെ സാമർത്ഥ്യ

തേയും സൽഗുണതത്വങ്ങളേയുംപറ്റി ചുനിക്കു നല്ല അറിവുണ്ടു്.”

൧൦൩൫-ാമാണ്ടു മീനമാസം ൫-ാംനു മഹാരാജാവു
തിരുമനസ്സുകൊണ്ടു നാണപിള്ളയ്ക്കു യച്ച ഒരു കത്തിൽ
അദ്ദേഹത്തെ പോലീസ് രണ്ടാംശിരസ്സുദാരായി നിയമി
ക്കാനാഗ്രഹിച്ചുകൊണ്ടു വേണ്ട എഴുത്തുകുത്തുകൾ നടത്തി
വന്നതായി പ്രസ്താവിച്ചുകാണുന്നു. സാമാന്യം ദീർഘമായ
ഈ കത്തു് ഇങ്ങനെ അവസാനിക്കുന്നു:—

“കൊട്ടാരം,
നാണുപിള്ള,

തിരുവനന്തപുരം,
 ൧൩-മാർച്ച്-൧൯൭൦.

.....ഒഴിവുള്ള ശിരസ്സുമാർ ജോലിക്കു കയറും ചെയ്യപ്പെട്ട ഇപ്പോഴത്തെ ഡിപ്യൂട്ടിയുടെ സ്ഥാനത്തു നിന്നെ പോലീസുഡിപ്പാർട്ട്മെന്റിലെ ഡിപ്യൂട്ടി ശിരസ്സുദാരായി നിയമിക്കാൻ റസിഡണ്ടിന്റെ അനുവാദം വാങ്ങണമെന്നും റസിഡണ്ട് ഈ ആലോചന അംഗീകരിക്കുന്നപക്ഷം ഉടൻതന്നെ നിന്നെ തിരുവനന്തപുരത്തയയ്ക്കണമെന്നുമുള്ള എന്റെ ആഗ്രഹം റസിഡണ്ടിനെ അറിയിക്കാൻ ഞാൻ ദിവാൻജിക്കെഴുതിട്ടുണ്ട്. ഇതു നിനക്കു തൃപ്തികരമായിരിക്കുമെന്നു വിശ്വസിക്കുകയും നിനക്കു സകല വിജയങ്ങളും അശംസിക്കുകയും ചെയ്തുകൊള്ളുന്നു.

എന്നും,

നിന്റെ അഭ്യുദയകാംക്ഷി,

ശ്രീ (ഒപ്പ്)

மாத்தாளையம்,

കെ. എസ്. രാജു—ശ്രീപത്മനാഭൻ."

അന്ന് നാൾ രൂപമാത്രം ശമ്പളത്തിൽ റസിഡൻസിയിലെ ഒരു മാനേജരായിരുന്ന നാണപിള്ളയ്ക്ക് മഹാരാജാവു തിരുമനസ്സുകൊണ്ടും ഇളയരാജാവും നേരിട്ട് ഇത്തരം കത്തുകൾ അയച്ചുകാണുന്നതിൽനിന്ന് രാജകുടുംബത്തിനു അദ്ദേഹത്തിന്റെ നേർക്കുണ്ടായിരുന്ന സ്നേഹവിശ്വാസങ്ങൾ പ്രത്യക്ഷമാവുന്നതാണല്ലോ.

തിരുമനസ്സിലെ അഭിലാഷാനുസരണം ബ്രിട്ടീഷ് റസിഡണ്ട് മിസ്റ്റർ മാൾട്ട്സി പ്രസ്തുത നിയമനത്തെ അനുകൂലിച്ചു. അതനുസരിച്ചു കല്പിച്ചു ദിവാൻജിമുഖാന്തിരം അയച്ച കത്തു് ൧൯൩൫ മീനം ൧൧-ാംനു നാണപിള്ള കൈപ്പറ്റി. ൧൨-ാംനു അദ്ദേഹം റസിഡണ്ടിനെ സന്ദർശിച്ചപ്പോൾ മിസ്റ്റർ മാൾട്ട്സി വിലയേറിയ ഉപദേശങ്ങൾമൂലം നാണപിള്ളയെ അനുഗ്രഹിച്ചു. ൧൭-ാംനു ബുധനാഴ്ച കൊല്ലത്തുവെച്ചു് നാണപിള്ള റസിഡൻസിയിലെ ചാഴ്ച്ച വിടുകയും അന്നു രാത്രി പ മണിക്ക് തിരുവനന്തപുരത്തേയ്ക്കു തിരിക്കുകയും ചെയ്തു. അദ്ദേഹം ൨൫-ാംനു റസിഡൻസിയിലെ ഉദ്യോഗം രാജിവെയ്ക്കുകയും ഡിപ്യൂട്ടി ശിരസ്തദാരായി നിയമിച്ചുകൊണ്ടുള്ള ഉത്തരവു് കൈപ്പറ്റുകയും ചെയ്തു.

പോലീസുവകുപ്പു് അഴിമതിയുടേയും കൈക്കൂലിയുടേയും നടനരംഗമായിരുന്നുവെന്നും ആ വസ്തുത മഹാരാജാവിനു അറിവുള്ളതായിരുന്നുവെന്നും ആ വകുപ്പിലെ ചുമതലയേറിയ ഉദ്യോഗസ്ഥന്മാർക്കുപോലും നല്കിവന്നിരുന്ന ഉത്തരവുകളും നീട്ടുകളും പ്രത്യക്ഷമാക്കുന്നതാണു്. നാണപിള്ളയെ ഡിപ്യൂട്ടി ശിരസ്തദാരായി നിയമിച്ചുകൊണ്ടു് കല്പിച്ചയച്ച നീട്ടു് ചുവടേ പകർത്തിക്കൊള്ളുന്നു.

“ഹജ്ജർ പോലീസ് ശിരസ്സാ ഉദ്യോഗത്തിന് ഹാജരായാണു മീനമാസം ൨൫-ാംനാളിൽ നിന്നെ അറക്കുകയുണ്ടു് നാളെത്തന്നെ നീയും ശിരസ്സുദാതം കൂടിയിരുന്ന് പോലീസ് ഇടപെടുത്തുകയുണ്ടു് എഴുതിയിരിക്കുന്ന റഹ്ലേഷൻ പ്രകാരവും മേലാൽ നാം നിശ്ചയിച്ചു ഏതുന്ന ചട്ടത്തിന്മേലും വിചാരിച്ചു് അതുകൂടാതെയും തൽക്കാലമായിട്ടു നിയമിക്കുന്ന വേലകളും നോക്കി വ്യാജ വ്യത്യാസം ചെയ്യാതെയും കൈക്കൂലി സമ്മാനം മുതലായതു വാങ്ങിക്കാതെയും, വച്ചിരിക്കുന്ന ശമ്പളവും പറ്റി പോലീസ് ഡിപ്തി ശിരസ്സാ ഉദ്യോഗവും വിചാരിച്ചു നടന്നുകൊള്ളണം.

എന്നും (ഒപ്പ്)”

ഈ ഉദ്യോഗത്തിൽ നാണപിള്ളയ്ക്കു നിശ്ചയിച്ചിരുന്ന ശമ്പളം ൭൦ രൂപയായിരുന്നു.

നാണപിള്ള അന്നേദിവസത്തെ വേട്ടയ്ക്കും പിറേറ ദിവസത്തെ അറാട്ടിനും പങ്കുകൊള്ളുകയും ൨൭-ാംനാൾ ശനിയാഴ്ച ഉച്ചയ്ക്കു ൨൪ മണിക്ക് കച്ചേരിയിൽ ഹാജരായി പുതിയ ഉദ്യോഗത്തിൽ പ്രവേശിക്കുകയും ചെയ്തു.

നാണപിള്ളയ്ക്കു് അഴിമതികളുടെ ഉച്ചാടനത്തിലും, നീതി നടത്തിപ്പിലുമുണ്ടായിരുന്ന താല്പര്യവും സത്യാസന്ധതയിലുമുണ്ടായിരുന്ന ദൃഢനിഷ്ഠയും അന്നു ദിവാനുജിയായിരുന്ന ടി. മാധവരായയ്ക്കു് നല്ല ബോധ്യമുണ്ടായിരുന്നു. അതിനാൽ രണ്ടാംശിരസ്സുദാരായി നിയമിച്ചു് അധികം താമസിയാതെ നാണപിള്ളയെ അഞ്ചൽതറയിലെ മേലധ്യക്ഷനായും കൂടി നിയമിക്കുകയുണ്ടായി. ഈ നിയമനത്തെ നാണ

പിള്ളയെ അറിയിച്ചുകൊണ്ട് ൧൦൩൫-ാമാണ്ടു മേടമാസം ൧൩-ാംനു ദിവാൻജി അയച്ച ഉത്തരവിൽ അന്നത്തെ അഞ്ചൽ വകുപ്പിലെ “ചട്ടങ്ങൾ അതൃപ്തികരങ്ങളാണെന്നും, അതിന്റെമേൽ “സമത്വവും കാര്യക്ഷമവുമായ നിയന്ത്രണം അത്യാവശ്യമായിത്തീർന്നിട്ടുണ്ടെന്നും പ്രസ്താവിച്ചുകാണുന്നു. ആ വകുപ്പിലെ ഭരണം കൈയേറാ നാണപിള്ള പുതിയ ചട്ടങ്ങൾ ഏർപ്പെടുത്തിയും, അഞ്ചലാഫീസ്സുകളുടെ എണ്ണം വർദ്ധിപ്പിച്ചും, ചില അഫീസ്സുകളെ മാറ്റി സ്ഥാപിച്ചും, സമയപ്രത്യാസം വരുത്തിയും അടിക്കടി പരിശോധന നടത്തിയും ആ ഡിപ്പാർട്ടുമെന്റിനെ കൂടുതൽ പ്രയോജനകരവും കാര്യക്ഷമവുമായി നയിച്ചു.

ഈ ജോലികൾക്കു പുറമേ ദക്ഷിണതിരുവിതാംകൂറിലെ കൃഷികാര്യങ്ങളുടെ മേൽ നോട്ടവും അദ്ദേഹത്തിൽ സമർപ്പിതമായി. കഷ്കാഭിപ്പുലിയിൽ നാണപിള്ള പ്രദർശിപ്പിച്ചിരുന്ന പ്രത്യേക താൽപര്യമായിരുന്നു ഈ ചുമതല കൂടി അദ്ദേഹത്തെ ഏല്പിക്കുവാൻ ദിവാൻജിയെ പ്രേരിപ്പിച്ചത്. പാടങ്ങൾ, കുളങ്ങൾ മുതലായവ പരിശോധിക്കുക, കൃഷിവലന്മാരുടെ അഭിപ്പുലിയെ ലക്ഷ്യമാക്കി പുതിയ പദ്ധതികൾ നിർദ്ദേശിക്കുക, എന്നിവയിൽ അദ്ദേഹം പ്രദർശിപ്പിച്ച ശുഷ്കാന്തി ദിവാൻജിയുടെ അഭിനന്ദനത്തിനു പാത്രമാവുകയും, കത്തുകൾമൂലം നാണപിള്ളയെ മാധവരായർ ഏതാഭ്യർത്ഥത്തിങ്കൽ പ്രോത്സാഹിപ്പിക്കുകയും ചെയ്തു. ഇങ്ങനെ ഡിപ്യൂട്ടിശിരസ്തോരുദ്യോഗത്തിനു പുറമേ “തൽക്കാലമായിട്ട്” അദ്ദേഹത്തെ ഭരമേല്പിച്ചിരുന്ന “വേലകളും” ഏറ്റവും സ്തുത്യർഹമാണ് നിവ്വിച്ച് മഹാരാജാവിന്റെയും അവിടുത്തെ

ശിഷ്ടി ചൂഷ്മാണിയും ഉത്സാഹവും മഹാരാജാവിന്റേയും
ദിവാൻജിയുടേയും പൊതുജനങ്ങളുടേയും പ്രശംസയ്ക്ക്
വിഷയിവേച്ചി.

നാണപിള്ളയ്ക്ക് ആദ്യമായി ഉദ്യോഗം നൽകിയ മഹാന
ഭാവനം അദ്ദേഹത്തിന്റെ അഭ്യുദയത്തിൽ അതിയായ അ
കാക്ഷ പ്രകാശിപ്പിച്ചിരുന്ന പന്ത്രവയോധികനുമായ ജന
റൽ കല്ലൻ ൧൦൩൭-ാമാണ്ട് ചിങ്ങമാസം അലപ്പഴുവെച്ചു
നിയുക്തനായി. ഈ സംഭവത്തിൽ അദ്ദേഹത്തിന്റെ അ
ശ്രിതനും സ്നേഹിതനുമായിരുന്ന നാണപിള്ളയ്ക്ക് കഠിനമാ
യ മനോവ്യഥയുണ്ടായിരുന്നുവെന്ന് പറയേണ്ടതില്ലല്ലോ.

൧൦൩൭-ാമാണ്ട് വൃശ്ചികമാസം ൧൩-ാംനാളെ നാണ
പിള്ളയെ ൧൫൦ രൂപാ ശമ്പളത്തിൽ പോലീസ് വകുപ്പിലെ
മേലദ്ധ്യക്ഷസ്ഥാനമായ ശിരസ്തദാതദ്യോഗത്തിൽ നിയമി
ച്ചു. ഈ സ്ഥാനലബ്ധിയിൽ അനുമോദിച്ചുകൊണ്ട് വി
ശാഖംതിരുന്നാൾ രാജകുമാരൻ മദ്രാസിൽനിന്ന് നാണപി
ള്ളക്കിങ്ങനെ എഴുതിക്കൊണ്ടുന്നു.

“മദ്രാസ്,”

പ ഡിസംബർ ൧൮൩൧.

എന്റെ പ്രിയപ്പെട്ട നാണപിള്ളേ!

നിങ്ങളുടെ ഉദ്യോഗക്കയറ്റത്തെപ്പറ്റി കേട്ടതിൽ
ഞാൻ സന്തോഷിക്കുന്നു. മഹാരാജാവുതിരുമനസ്സുകൊണ്ട്
കനിഞ്ഞുചെയ്ത ഈ തിരഞ്ഞെടുപ്പിനെ നിങ്ങൾ ന്യായീക
രിക്കുമെന്നുള്ളതിൽ എനിക്ക് തീരെ സന്ദേഹമില്ല.

നിങ്ങളുടെ വിശ്വസ്തൻ,
രാമവർമ്മ.”

ഈയവസരത്തിൽ ദിവാൻ മാധവറാവു നാണപിള്ളയെ അനുമാദനക്കത്തിൽ ഇങ്ങനെ കുറിച്ചുകാണുന്നു:—

“തിരുവനന്തരം,

ഫെബ്രുവരി ൧൮൮൭.

എന്റെ പ്രിയപ്പെട്ട സർ,

നിങ്ങൾക്ക് പ്രശസ്തിയും സർക്കാരിന് ഗുണവുമുണ്ടാകത്തക്കവണ്ണം നിങ്ങൾ ജോലി ചെയ്യുമെന്ന് എനിക്ക് നിശ്ചയമുള്ള ഒരുദ്യോഗത്തിലേക്ക് നിങ്ങളെ ഉയർത്തിക്കാണുന്നതിൽ ഞാൻ ഹൃദയപൂർവ്വം സന്തോഷിക്കുന്നു.

എന്ന്,

വിശ്വസ്തവിധേയൻ,

ടി. മാധവറാവു.”

വിശ്വാസ്യതയുള്ളതും രാജകുമാരൻ നാണപിള്ളയ്ക്ക് അധികമായ ഒരു കത്തിൽ വിശ്വസ്തന്മാരും ഉത്സാഹശീലന്മാരായ കീഴ്ദ്യോഗസ്ഥന്മാരുടെ അഭാവം സമർത്ഥനായ ദിവാൻജിയെ വിഷമിപ്പിക്കുന്നുവെന്നും രാജ്യശ്രേയകാംക്ഷികളെല്ലാം ദിവാൻജിയെ മനഃപൂർവ്വം സഹായിക്കേണ്ടതാണെന്നും അതിനു പ്രാപ്തിയുള്ളവരും തിരുമനസ്സിലെ അരു അറിയിക്കപ്പെടാൻ യോഗ്യതയുള്ളവരും വ്യസനകരമാവണം അത്ര ചുരുക്കമാണെന്നും അവരിൽ ഒരാൾ നാണപിള്ളയാണെന്നും പ്രസ്താവിച്ചുകാണുന്നു.

നാണപിള്ളയുടെ ഭരണത്തിൻകീഴിൽ പോലീസ് വകുപ്പ് വളരെ ഉന്നതമായ നിലയെ പ്രാപിച്ചിരുന്നു. ൧൮൯൦-മാണ്ടത്തെ ഭരണറിപ്പോർട്ടിൽ പോലീസ് ഭരണത്തെ വിമർശിക്കുന്ന കൂട്ടത്തിൽ ദിവാൻജി ഇങ്ങനെ പ്രസ്താവിച്ചു. “അവലാതികളിൽ ഇപ്പോൾ കൂടുതൽ

ശ്രദ്ധ പതിച്ചും ജനങ്ങൾ അവരുടെ അവകാശങ്ങളെ പറ്റി മുന്തിലത്തേക്കാൾ അസൂയാവഹമായ നിലയിൽ എത്തിട്ടുള്ളതായും കാണുന്നു.” ഇതിൽനിന്ന് ആ വകുപ്പ് നാണപിള്ളയുടെ ഭരണത്തിൽ എത്രമാത്രം കാര്യക്ഷമമാം വണ്ണം പ്രവർത്തിച്ചുവന്നുവെന്ന് പ്രത്യക്ഷമാവുന്നതാണ്.

ഇങ്ങിനെ തിരുമനസ്സിലേക്കും ദിവാൻജിക്ക് നാണപിള്ള നൽകിയ തൃപ്തിവിശ്വാസങ്ങൾ, അദ്ദേഹത്തിന് അവരിൽനിന്നും പ്രോത്സാഹനം ലഭിക്കുവാനുള്ള അവസരത്തെ സമാഗതമാക്കിയിരുന്നു. ൧൯൨൦-മാണ്ടു് മേടമാസത്തിൽ അന്നത്തെ സെഷൻകോർട്ട് ഒന്നാംജഡ്ജിയായിരുന്ന കൃഷ്ണയ്യരെ സദർകോർട്ടിലേക്ക് കയറ്റംചെയ്തപ്പോൾ ആ സ്ഥാനം നാണപിള്ളയ്ക്ക് നൽകാൻ അധികൃതന്മാർ സന്തോഷം പ്രദർശിപ്പിച്ചു. ആ ഉദ്യോഗത്തിന് നിശ്ചയിച്ചിരുന്ന ശമ്പളം ൨൫൦ രൂപയായിരുന്നു. നാണപിള്ളക്ക് ആ ഉദ്യോഗം നൽകുന്നപക്ഷം അത് സ്വീകരിക്കാൻ സമ്മതമാണോ എന്ന് ചോദിച്ചുകൊണ്ടു് ദിവാൻ മാധവരായർ അദ്ദേഹത്തിനയച്ചതും ചുവടെ ഉദ്ധരിക്കുന്നതുമായ കത്തിൽനിന്ന് തിരുമനസ്സിലേക്കും ദിവാൻജിക്ക് നാണപിള്ളയുടെ അഭ്യർത്ഥത്തിലുണ്ടായിരുന്ന അകാംക്ഷ പ്രത്യക്ഷമാവുന്നതാണ്.

“തിരുവനന്തപുരം,

ഒ. മേ ൩൫.

പ്രിയപ്പെട്ട സർ,

പ്രാധാന്യമേറിയ ഒരു സംഗതിയെപ്പറ്റി നിങ്ങളുടെ അഭിപ്രായമെന്താണെന്ന് എനിക്കന്വേഷിക്കേണ്ടതുണ്ടു്. ഇതിന് ഉടൻതന്നെ, എന്നാൽ നല്ലപോലെ ആലോചി

ചുശേഷം, മറുപടിതരാൻ നിങ്ങൾക്കു സാധിക്കുമെന്നു ഞാൻ വിശ്വസിക്കുന്നു.

കൃഷ്ണയുടെ സദർബ്ബഞ്ചിലേക്ക് കയറാൻചെയ്തമൂലം ഒന്നാംജഡ്ജിയുടെ ഉദ്യോഗം ഒഴിവുവന്ന വിഷയത്തെപ്പറ്റി ഞാൻ മഹാരാജാചുതിരുമനസ്സുമായി സംഭാഷണം നടത്തുകയുണ്ടായി.

അ ഉദ്യോഗത്തിലേക്കുള്ള പ്രതിമാസശമ്പളം ഏതു രൂപായാണെന്നും അത് നിങ്ങളുടെ ഇന്നത്തെ ശമ്പളത്തെക്കാൾ ഗണ്യമായ കൂടുതലാണെന്നും നിങ്ങൾക്കറിയാമെല്ലോ. അത് നിങ്ങൾക്ക് നൽകുന്നുവെന്നു വിചാരിക്കുക. നിങ്ങൾ അത് സ്വീകരിക്കുമോ?

ശമ്പളം കൂടുതലാണെന്നു മാത്രമല്ല, നിങ്ങൾക്ക് സ്വാതന്ത്ര്യവും ചുമതലയുമുള്ള ഒരു സ്ഥാനത്തിന്നു പ്രയോജനകരമാംവണ്ണം ജോലിചെയ്യാൻ അവസരം കിട്ടുന്നതുമാണ്.

ഈ ഉദ്യോഗം സ്വീകരിക്കുന്ന വിഷയത്തിൽ നിങ്ങൾക്ക് ഒരു കാര്യം തോന്നുമായിരിക്കാം. നീതിന്യായവകുപ്പിലേക്കുള്ള നിങ്ങളുടെ മാറ്റംപേയ്ക്കു ഔദ്യോഗികമായിക്കുള്ള അവസരത്തെ ഇല്ലാതാക്കുമെന്ന് നിങ്ങൾ വിചാരിച്ചേക്കാം. ഇത് നിശ്ചയമായും പ്രധാനമായി ചിന്തിക്കേണ്ടതുതന്നെ. എന്നാൽ എപ്പോഴാണ് ഒരു പേയ്ക്കു ഔദ്യോഗികം ഒഴിവുവരുന്നതെന്ന് നിങ്ങൾക്കു പറയുവാൻ സാധിക്കയില്ല. എങ്കിലും നിങ്ങളുടെ മനസ്സിന് സമാധാനമുണ്ടായിരിക്കാൻ വേണ്ടി ഈ മാറ്റം നിങ്ങളുടെ ഭാവി ഉയർച്ചയെ ഒരുതരത്തിലും ബാധിക്കുന്നതല്ലെന്നു ഞങ്ങൾ ഉറപ്പുപറഞ്ഞുകൊള്ളുന്നു. ഇങ്ങിനെയുള്ള ഒരുറപ്പിൽ റവന്യൂവകുപ്പിലും,

ജുഡീഷ്യൽ വകുപ്പിലും നിങ്ങൾക്കുള്ള അവകാശങ്ങൾ അനുഭവിക്കുന്നതോടുകൂടി ഉടനടിയുള്ള കയററത്തിന്റെ ഗുണവും നിങ്ങൾക്ക് ലഭിക്കുന്നതാണ്.

ഞാനറിയാനാഗ്രഹിക്കുന്നതെന്തെന്നാൽ ഇങ്ങിനെ യുള്ള വ്യവസ്ഥയിൽ ഒരു ഡിസ്ട്രിക്ട് ജഡ്ജിയുദ്യോഗം സ്വീകരിക്കാൻ നിങ്ങൾക്കു സമ്മതമാണോ എന്നുള്ളതാണ്.

അല്ലാത്തപക്ഷം അത് മിക്കവാറും ശങ്കരസുബ്ബയ്യയ്ക്ക് നല്ലൊന്നെടുപ്പുമുള്ളതും, അദ്ദേഹം അത് സ്വീകരിക്കാൻ സന്നദ്ധനാണെന്നെനിക്കു വിശ്വാസമുള്ളതുമാണ്. ശമ്പളത്തിലും ഉദ്യോഗനിലയിലും അദ്ദേഹം നിങ്ങളെ കടന്നു പോകുവാനനുവദിക്കുമുൻപ് ഒന്നിലധികം പ്രാവശ്യം അതിനെപ്പറ്റി ചിന്തിക്കുന്നത് നന്നായിരിക്കും.

നിങ്ങളുടെ സ്നേഹിതൻ,
ടി. മാധവറാവു്."

റവന്യൂ വകുപ്പിനോടദ്ദേഹത്തിങ്ങായിരുന്ന പ്രത്യേക പ്രതിപത്തിമൂലവും സ്ഥിരതയോടുകൂടി പ്രവർത്തിച്ചുവന്ന മാഗ്സ്ട്രേറ്റിൽനിന്ന് തൽക്കാലലഭ്യതയോടുകൂടി വ്യതിചലിക്കുവാനുള്ള വൈമനസ്സുത്താലും നാണപിള്ള ഈ ഉദ്യോഗദാനത്തെ കൃതജ്ഞതാപൂർണ്ണരും നിരസിക്കുകയാണുണ്ടായത്.

എന്നാൽ നാണപിള്ളയ്ക്ക് പേഷ്വാരുദ്യോഗം ലഭിക്കുവാൻ അധികം കാലതാമസം വേണ്ടിവന്നില്ല. എന്നെന്നാൽ അദ്ദേഹത്തെ അവധിയിൽ പ്രവേശിച്ച അനന്തരായരുടെ ഒഴിവിൽ ഹരഹരമാണ്ടു മകരമാസം ൨൩-ാംനു-

നാണപിള്ളയെ ൩൦൦ രൂപാ ശമ്പളത്തിൽ തിരുവനന്തപുരം ഡിവിഷൻപേഷ്കാരായി നിയമിച്ചു. എന്നാൽ അന്ന് സുപ്രസിദ്ധമായിത്തീർന്നതും തിരുവിതാംകൂർ ഗവൺമെൻറിനെ ബ്രിട്ടീഷ് ഗവൺമെൻറിന്റെ അക്ഷേപത്തിനും അവഹേളനത്തിനും പാത്രമാക്കിത്തീർത്തതുമായ തെക്കൻഡിവിഷനിലെ “ചാന്നാർലറള” മൂലം പ്രക്ഷുബ്ധമായിരുന്ന ആ ഡിവിഷനിലെ ഭരണം വിശാലമനസ്സനും സകലജാതിമതസ്ഥരുടേയും ബഹുമാനപാത്രവും ദക്ഷിണ തിരുവിതാംകൂർ സ്വദേശിയുമായ നാണപിള്ളയുടെ കീഴിൽ നടത്തേണ്ടതാണെന്നുള്ള പൊതുജനാധിതാനുസരണം രണ്ടു മാസത്തിനുള്ളിൽ നാണപിള്ളയെ പത്മനാഭപുരം ഡിവിഷനിലേക്ക് സ്ഥലംമാറി.

ആയവസരത്തിൽ ദിവാൻ മാധവരായർ നാണപിള്ളയ്ക്ക് ഇങ്ങിനെ എഴുതുകയുണ്ടായി. “നിങ്ങളുടെ തിരുവനന്തപുരം ഡിവിഷൻ ഭരണം ഏറ്റവും ഉത്സാഹപൂർവ്വം ഉജ്ജ്വലസ്വഭാവമായിരുന്നു. നിങ്ങളുടെ പത്മനാഭപുരം ഡിവിഷൻഭരണവും ഒട്ടും കുറയാത്ത ഉത്സാഹത്തോടും ഉജ്ജ്വലിതത്തോടും നിങ്ങൾ നിർവ്വഹിക്കുമെന്ന് ഞാൻ പ്രത്യാശിക്കുന്നു.” ‘സ്റ്റേറ്റുമാനുവൽ’ കത്ത്വാദ് പ്രസ്താവിച്ചിട്ടുള്ളതുപോലെ “ഒരു തികഞ്ഞ ഹിന്ദുവായിരുന്നെങ്കിലും ക്രൈസ്തവഗ്രന്ഥങ്ങളിലെ സൽഭാഗങ്ങളെ അഭരിക്കുകയും ബാല്യകാലം മുതൽക്കുതന്നെ ഈശ്വരവിശ്വാസത്തിലും സർവ്വാഹ്വദയ്യത്തിലും പരിശീലനം ലഭിക്കുകയും ചെയ്തിരുന്ന” നാണപിള്ള, മറുചിലർക്ക് വൈഷമ്യഭൂയിഷ്ടമായി തോന്നിയിരുന്ന തെക്കൻഡിവിഷൻ ഭരണം അത്ര ഓർപ്പാമല്ലെന്ന് പ്രത്യക്ഷപ്പെടുത്തി.

“സ്വദേശിച്ചുവസായങ്ങൾ പ്രോത്സാഹിപ്പിക്കേണ്ടതും ജനങ്ങൾ അവരുടെ അഭിരുചി മാറി ശീലിക്കുവാൻ സന്നദ്ധരാകേണ്ടതുമാണ്.”

ഉദ്യോഗസ്ഥന്മാരുടെ അഴിമതികളെ സ്പോർത്തേയോ ബന്ധത്തേയോ വകവയ്ക്കാതെ അമർച്ചചെയ്യുന്നതിൽ അദ്ദേഹത്തിനു വലിയ നിഷ്കർഷയുണ്ടായിരുന്നു. അദ്ദേഹം തന്റെ കീഴ്ദ്യോഗസ്ഥന്മാരെ ഈ നിർബന്ധം അടിക്കടി അറിയിക്കുകയും, അഴിമതികളെ ഉച്ചാടനംചെയ്യുന്നതിൽ അവരുടെ സാധാരണ അത്ഥിമതികളും, അവശ്യമായിത്തീർന്നാൽ പ്രവൃത്തിമൂലം ഈ നിർബന്ധം പ്രത്യക്ഷമാക്കുകയും ചെയ്തിരുന്നു. ശങ്കുണ്ണിമേനോൻ, രാമായൻ, ശങ്കര സുബ്ബയ്യർ, പച്ചപ്പനായിക്കർ എന്നീ പേഷ്കാരന്മാർക്കും മറ്റു പ്രധാന ഉദ്യോഗസ്ഥന്മാർക്കും അദ്ദേഹം അയച്ച പല കത്തുകളും ഇതിനു സാക്ഷ്യം വഹിക്കുന്നവയാണ്. ദിവാൻ പദം കൈയേറ്റു് അധികം താമസിയാതെ അദ്ദേഹം ശങ്കുണ്ണിമേനവനയച്ച ഒരു കത്തിൽ ഈ വിഷയത്തെപ്പറ്റി ഇങ്ങനെ പ്രസ്താവിച്ചുകാണുന്നു:—

“കൃത്യനിർവ്വഹണത്തിൽ ഉദാസീനതും അനുസരണയില്ലാത്തവരുമായ കീഴ്ദ്യോഗസ്ഥന്മാരുടെ പാപകർമ്മങ്ങളെ എന്റെ മുൻപിൽ കൊണ്ടുവെക്കുക മാത്രമേ നിങ്ങൾക്കു ചെയ്യേണ്ടതായുള്ളൂ. ഞാൻ അവരെ ശരിയായ പാഠം പഠിപ്പിക്കുന്നതാണ്.”

നാണപിള്ളയുടെ ഈ നയം ഉദ്യോഗസ്ഥന്മാരുടെ അഴിമതികളെ അമർത്തുന്നതിനെപ്പോലെ എല്ലാ ഭരണവകുപ്പുകളുടേയും ഉൾജ്ജിതമായ പ്രവർത്തനത്തിനും കാരണമായിത്തീർന്നു. ഇതു പൊതുഭരണത്തിന്റെ സമ്മുഖ്യം

കൃവശത്തെ പോഷിപ്പിക്കുകയും അതിനെ ശുദ്ധമാക്കുകയും ചെയ്തതിനു പുറമേ അന്നാവശ്യമായ ഉദ്യോഗസ്ഥികളെ തടയുകയും തന്മൂലം ഭരണച്ചെലവിനെ ലഘൂകരിക്കാൻ സഹായിക്കുകയും ചെയ്തു. ഒരുദ്യോഗസ്ഥൻ തനിക്കു സഹായത്തിനു കൂടുതലായോ, കുറവായോ പകരമായോ, ഒരുദ്യോഗസ്ഥനെ അവശ്യപ്പെട്ടാൽ വിശേഷാൽ കാര്യങ്ങളുടെ അഭാവത്തിൽ അത് അ ഉദ്യോഗസ്ഥന്റെയോ കീഴ് ഉദ്യോഗസ്ഥന്റെയോ ശേഷിക്കുവായി നാണപിള്ള പരിഗണിച്ചുപോന്നു. തന്റെ കീഴിൽ ജോലിചെയ്തിരുന്ന ഒരു തഹശീൽദാറെ അ ഡിവിഷനിൽനിന്നു സ്ഥലംമാറുകയും, തൽസ്ഥാനത്തു സമത്വനായ വേറൊരുദ്യോഗസ്ഥനെ അയച്ചുകൊടുക്കുകയും ചെയ്യണമെന്നപേക്ഷിച്ചുകൊണ്ട്, കൊല്ലം പേഷ്വാർ രാമാറാവു അയച്ച ഒരു കത്തിനു നാണപിള്ള നല്ലിയ മറുപടിയിൽ അദ്ദേഹം ഇങ്ങനെ അഭിപ്രായപ്പെട്ടുകാണുന്നു:—

“ഒരാൾ നിങ്ങളുടെ ഡിവിഷനിലെ ജോലിക്കു പ്രാപ്തനല്ലെങ്കിൽ മറെറൊരു ഡിവിഷനിലെ ജോലിക്കും അപ്രാപ്തനായിത്തന്നെയിരിക്കും. ഒരു തഹശീൽദാർ കൊള്ളരുത്തയാളാണെങ്കിൽ ഭരണകൂടത്തിനു ദോഷകരമായിത്തീർന്നിട്ടുള്ള അദ്ദേഹത്തിന്റെ സ്പുനതകളെ എടുത്തു കാണിക്കുകയും ഉദ്യോഗത്തിൽനിന്ന് അദ്ദേഹത്തെ പിരിച്ചുവിടുകയും ചെയ്യുന്നത് അശാസ്ത്രമായിരിക്കും.”

ഈ നയം ഉദ്യോഗസ്ഥന്മാരുടെ വലിപ്പച്ചെറുപ്പമോ ജാതിഭേദമോ, സാമുദായികശക്തിയോ പരിഗണിക്കാതെ അദ്ദേഹം സ്വീകരിച്ചിരുന്നു. തന്റെ ഒരു പ്രത്യേക സ്പെഷലിസ്റ്റും, ഒരു വർത്തുറയുടെ മേലധ്യക്ഷനും ഒരു യൂറോപ്യനും

മായ, ചീഫ് ഇഞ്ചിനീയർ മിസ്റ്റർ ബാർട്ടൺ, കാലവിളംബം സർക്കാരിനു നഷ്ടത്തിൽ കലാശിക്കുമായിരുന്ന ഒരു ജോലിയെ സംബന്ധിച്ചുള്ള മേൽ നടപടിയെപ്പറ്റി നാണപിള്ള അയച്ച ഒരു കത്തിനു മറുപടിനല്കുവാൻ താമസിപ്പകയും ചേണ്ടതു പ്രവർത്തിക്കാതിരിക്കുകയും ചെയ്ത കുറ്റത്തിന് അദ്ദേഹത്തെ കഠിനമായി ആക്ഷേപിച്ചും കർശനമായി അനുശാസിച്ചും നാണപിള്ള അയച്ച ഒരു കത്തു് ഇങ്ങനെ അവസാനിക്കുന്നു.

“.....സംഗതികൾ സുഖകരമായി നടന്നുപോകണമെന്നു ഞാനാഗ്രഹിക്കുന്നു. അല്ലാത്തപക്ഷം വിവരങ്ങൾ റസിഡണ്ടിന്റെ മുൻപാകെ സമർപ്പിക്കാൻ പരിതസ്ഥിതികൾ എന്നെ നിർബ്ബന്ധിതനാക്കുന്നതാണ്. നിങ്ങളുടെ ഒരു സ്റ്റേഫിതൻ എന്ന നിലയിലും ടിവാൻ പദത്തിൽ ഇതാ പ്രവേശിച്ചതേയുള്ളൂ എന്ന കാരണത്താലും കഴിയുന്നടത്തോളം അതുകൂടാതെ കഴിഞ്ഞാൽ കൊള്ളാം.”

നാണപിള്ളയുടെ ജീവിതാദർശത്തേയോ പൊതുക്ഷേമകരങ്ങളായ പ്രവൃത്തികളേയോ മലിനപ്പെടുത്തുവാൻ സ്വകാര്യചിന്തകൾ ശക്തങ്ങളല്ലായിരുന്നു. അദ്ദേഹത്തിന്റെ പഴയ ഒരു സ്റ്റേഫിതനും റസിഡൻസിയിൽ ഒന്നിച്ചു ജോലിചെയ്തിരുന്നയാളും ഒടുവിൽ കീഴ്ജ്യോഗസ്ഥനുമായിരുന്ന മിസ്റ്റർ നീലകണ്ഠൻ പൂർവ്വകഥകളെ അനുസ്മരിപ്പിച്ചും തനിക്കു പ്രത്യേക പ്രോത്സാഹനം നൽകാൻ ടിവാൻജിയെ പ്രേരിപ്പിച്ചും അയച്ച ഒരു കത്തിനു നാണപിള്ള നൽകിയ മറുപടിയിൽ ഇക്കാര്യത്തിൽ അദ്ദേഹത്തിനുണ്ടായിരുന്ന ഔദ്യോഗികലക്ഷ്യം വ്യക്തമാക്കുന്നു:—

“എന്റെ ഇപ്പോഴത്തെ സ്ഥാനത്തു ഞാൻ നിശ്ചയമായിട്ടും പൊതുവേയുള്ള കാരണങ്ങളാൽ പ്രേരിതനായി പൊതുക്കാര്യങ്ങൾ നിർവ്വഹിക്കുന്ന ഒരു മദ്ധ്യശക്തിയായിട്ടാണിരിക്കേണ്ടത്. ഇതിനെ തെറ്റിദ്ധരിക്കുന്നപക്ഷം അത് ഒരു പഴയ സ്തേഹിതനോടു ചെയ്യുന്ന അനീതിയായിരിക്കും. നമ്മുടെ നാട്ടിന്റെ അഭിവൃദ്ധിക്കുവേണ്ടി മനസ്സാക്ഷിയോടും, നമ്മുടെ രാജസ്ഥാനത്തിന്റെ യശസ്സിനെ പരിഗണിച്ചും, തത്വങ്ങൾക്കോ ഔദ്യോഗിക നിലയ്ക്കോ ബാധകമല്ലാത്തവണ്ണം സ്തേഹിതന്മാരെ സഹായിച്ചും പ്രവർത്തിക്കുക എന്നതാണ് എന്റെ കർമ്മലക്ഷ്യം.”

ഏതാഭാഗങ്ങളായ ആദർശങ്ങളാലും ലക്ഷ്യങ്ങളാലും പ്രേരിതമായ പ്രയത്നികൾ അദ്ദേഹത്തിന്റെ ഭരണത്തെ എത്രത്തോളം കാര്യക്ഷമവും ഊജ്ജ്വലവുമാക്കിത്തീർത്തുവെന്നും അദ്ദേഹത്തിന്റെ ഭരണാരംഭത്തിൽ അപായസ്ഥിതിയിലിരുന്ന രാജ്യകോശത്തെ ആശാസ്യവും അഭിനന്ദനീയവുമാക്കാൻ എങ്ങനെ അവ സഹായിച്ചുവെന്നും, അദ്ദേഹത്തിന്റെ ഭരണം വെളിപ്പെടുത്തി.

അദ്ധ്യായം ൫.

ഭരണപരിഷ്കാരങ്ങൾ.

നാണപിള്ളയുടെ ഭരണപരിഷ്കാരങ്ങളിൽ ഏറ്റവും പ്രാധാന്യത്തെ അർഹിക്കുന്നത് ഭൂനികുതി, നീതിന്യായം, വിദ്യാഭ്യാസം, പൊതുജനാരോഗ്യം, ധനകാര്യം, കൃഷി

എന്നിവയാണ്. എന്നാൽ അദ്ദേഹത്തിന്റെ പ്രത്യേക ശ്രദ്ധ പതിയാത്തതായോ പരിഷ്കൃതാശയങ്ങളുടെ ഗുണം അനുഭവിക്കാത്തതായോ ഒരു ഭരണവകുപ്പുമുണ്ടായിരുന്നില്ല.

ഭൂനികുതി.

ഈ ഇനത്തിൽ ക്രമാതീതമായ മുൻ കുടിശ്ശികയുണ്ടായിരുന്നത് പിരിയക്കവാൻ അദ്ദേഹം ഡിസ്ട്രിക്റ്റ് ഉദ്യോഗസ്ഥന്മാർ മുഖാന്തിരം കാര്യക്ഷമമായ ഏർപ്പാടുകൾ ചെയ്തു. രാജ്യത്തിലെ അതിപ്രാധാന്യമായ ഈ വകുപ്പിലെ ഉദ്യോഗസ്ഥന്മാരെക്കൊണ്ടു കഴിയുന്നത്ര ജോലി ചെയ്യിക്കുകയും എന്നാൽ പണപ്പിരിവു സംബന്ധിച്ചു യാതൊരു കുഴപ്പവുമുണ്ടാകാതിരിക്കുന്നതിനും അനാവശ്യമായി ജനങ്ങളെ ഉപദ്രവിക്കാതിരിക്കുന്നതിനും അദ്ദേഹം ശുഷ്കാന്തിയോടെ ചേണ്ട ഏർപ്പാട് ചെയ്യുകയും ചെയ്തു. ഈ വകുപ്പിലെ പ്രത്യേക ഇനങ്ങളിൽനിന്നുമുള്ള വരവുകാണിക്കുന്നതിനും, നികുതിപിരിക്കുന്ന വിഷയത്തിൽ ഓരോ മാസത്തെയും അഭ്യർത്ഥി കുറിക്കുന്നതിനും വേണ്ടി പുതിയ ഫോറങ്ങൾ ഏർപ്പെടുത്തി. ഈ ഏർപ്പാട് പൊതുവേ ഓരോ മാസത്തെ അഭ്യർത്ഥിയെ പ്രത്യക്ഷമാക്കുകയും ഉദ്യോഗസ്ഥന്മാരെ കൂടുതൽ ജോലി ചെയ്യുന്നതിനു പ്രേരിപ്പിക്കുകയും ചെയ്തു. കൂടാതെ ഈ വകുപ്പിലെ ജോലിയെ ക്രമീകരിക്കുന്നതിനും നിയന്ത്രിക്കുന്നതിനും വേണ്ടിത്തന്നെ പരിഹാരമാർഗ്ഗങ്ങൾ കണ്ടുപിടിക്കുന്നതിനും ഇതു സാഹചര്യം സഹായിച്ചു.

കരപ്പിരിവിൽ ഉദ്യോഗസ്ഥന്മാർക്കും ജനങ്ങൾക്കും ഒന്നുപോലെ ഉപകാരപ്രദമായിത്തീരത്തക്കവണ്ണം അദ്ദേഹം

ആദ്യമായി ഈ സംസ്ഥാനത്ത് “പോക്കുവരവ്” ഏറ്റെടുത്തി. ഈ പരിഷ്കാരത്തെ സംബന്ധിച്ചു നാണുപിള്ള മഹാരാജാവുതിരുമനസ്സിലേയ്ക്കയച്ച ഒരു കത്തിൽ “പുതിയ ഭരണത്തിലെ അതിപ്രധാനമായ ഒരു വിഷയമാണ് പ്രസ്തുത ഏർപ്പാടുമൂലം ഉണ്ടാക്കിത്തന്നതെന്നും അതു “ഗവണ്മെൻറിനെന്നപോലെ പൊതുജനങ്ങൾക്കും” സാരമായ ഗുണത്തെ പ്രദാനംചെയ്യുന്നതാണെന്നും പ്രസ്താവിച്ചുകൊണ്ടു പ്രസ്തുത പരിഷ്കാരം മൂലമുണ്ടാകാവുന്ന ഗുണഗണങ്ങളെ വിവരിച്ചു കാണുന്നു. ഈ പുതിയ ഏർപ്പാടുസരിച്ചു സർക്കാർ കണക്കുകളിൽ വസ്തു കൈമാറ്റങ്ങളെ നിർബന്ധമായി രജിസ്റ്റർ ചെയ്യുകയും തന്മൂലം “റവന്യൂ പിരിവ് സൗകര്യപ്രദവും വസ്തു ഉടമസ്ഥന്മാർക്ക് അവരുടെ അവകാശബോധം സുരക്ഷിത”മാക്കിത്തീർക്കുകയാണ് അദ്ദേഹം പ്രധാനമായി ചെയ്തത്. സ്റ്റേറ്റ് മാനുവൽ കർത്താവായ മിസ്റ്റർ നാഗമയ്യയുടെ അഭിപ്രായത്തിൽ “ഈ പദ്ധതി തുടൻ്റെ പോകാനനുവദിച്ചിരുന്നെങ്കിൽ അതു വളരെ തൃപ്തികരമായ ഫലങ്ങൾ പ്രദാനം ചെയ്യുമായിരുന്നു. എന്നാൽ അത് അദ്ദേഹത്തിന്റെ പിൻഗാമിയായ അണറബിൾ മിസ്റ്റർ വി. രാമയ്യങ്കാർ സി. എസ്. ഐ. കൈവിടുകയാണുണ്ടായത്.”

നീതിന്യായം.

നീതിന്യായചരിപാലനത്തിൽ നാണുപിള്ള പ്രത്യേകം ജാഗ്രതയോടെ നോക്കിയിരുന്നു. പ്രസ്തുത വകുപ്പിൽ അദ്ദേഹം വരുത്തിയ പ്രധാന പരിഷ്കാരം അനാവശ്യമായ കേസുകളെ കുറയ്ക്കുവാൻ വേണ്ടി കോർട്ടുമീസ്റ്റ് ഏർപ്പാടു പരി

ത്തെക്കാൾ കൂടീട്ടുണ്ടെങ്കിൽ അതിൽ ഭൂരിഭാഗവും പ്രയോജനകരങ്ങളായ മാറ്റങ്ങളിൽ വിനിയോഗിച്ചിട്ടുള്ളതും, എന്നിട്ടും ൩൪ ലക്ഷത്തിൽപരം രൂപാ മിച്ചമിരിപ്പുള്ളതും, അതിൽ ഭൂരിഭാഗവും ഇപ്പോൾതന്നെ തയ്യാറാക്കിക്കഴിഞ്ഞിരിക്കുന്ന പ്ലാനനുസരിച്ചു കൃഷിക്കു ചേണ്ട ജലവിതരണത്തിനായി വിനിയോഗിക്കുന്നതുമാണ്.”

൧൦൫൨-ലെ റിപ്പോർട്ടിൽ ഈ വിഷയത്തെ സംബന്ധിച്ച് ഇങ്ങനെയാണു പ്രസ്താവിച്ചുകാണുന്നത്:—

“കഴിഞ്ഞകൊല്ലത്തെ വരവു് അനുവരെ രേഖപ്പെടുത്തിട്ടുള്ളതിൽവെച്ചു് ഏറ്റവും കൂടുതലായിരുന്നുവെങ്കിൽ ഇക്കൊല്ലത്തേതു് അതിൽ നിന്നു് ൨൪ ലക്ഷം കൂടി, ൩൨,൩൭,൦൦൦ രൂപയായിട്ടുണ്ടു്. ചെലവുകളെ പ്രയോജനകരങ്ങളായ എല്ലാ മാറ്റങ്ങളിലും പ്രത്യേകിച്ചു് പൊതു മരാമത്തുവകയിൽ ധാരാളമായി ചെയ്തിട്ടുണ്ടെങ്കിലും വരവിൽ നിറുത്തിട്ടുണ്ടെന്നു മാത്രമല്ല ൨,൮൨,൦൦൦ രൂപാ ശേഷിച്ചിട്ടുള്ളതും അതിൽ ഭൂരിഭാഗവും കോതയാറുകനാലിനും മറ്റു ജലവിതരണമാറ്റങ്ങൾക്കും ചേണ്ടി നീക്കിവച്ചിട്ടുള്ളതുമാണു്.”

നാണപിള്ളയുടെ ഭരണം അവസാനിച്ച ൧൦൫൩-ാണ്ടത്തെ വരവു ൩൫ ലക്ഷത്തിൽപരം രൂപയായിരുന്നു. ഇങ്ങനെ മൂന്നുകൊല്ലത്തെ ഭരണത്തിനിടയ്ക്കു ക്രമപ്രയത്നമായി രാജ്യത്തിലെ വരവിൽ പത്തുലക്ഷത്തിൽപരം രൂപ അഭേദം വർദ്ധിപ്പിക്കുകയും അതിൽ ഗണ്യമായ ഒരു ഭാഗം കൃഷികാര്യങ്ങൾക്കായി നീക്കിവെയ്ക്കുകയും ചെയ്തു. ഈ അഭാവവൽനവു് ഭൂനികുതി വർദ്ധിപ്പിക്കാതെയാണു് അഭേദം സാധിച്ചതെന്നുള്ള വസ്തുതപ്രത്യേകം സ്മരണീയമാണു്.

ബുദ്ധിപൂർവ്വമായ നയവിശേഷത്താൽ രാജ്യഭണ്ഡാഗാരത്തെ സംപൂഷ്ടമാക്കിയതിനു പുറമെ ധനകാര്യവകുപ്പിൽ ആവശ്യമായി തോന്നിയ പരിഷ്കാരങ്ങൾ വരുത്തുന്നതിലും നാണപിള്ള സശ്രദ്ധം പ്രവർത്തിച്ചു. അന്ന് ആ വകുപ്പിൽ കണക്കു സൂക്ഷിച്ചിരുന്ന രീതിയും മറേർപ്പാടുകളും തീരെ തൃപ്തികരങ്ങളല്ലായിരുന്നു. ചിലയവസരങ്ങളിൽ “ധനകാര്യവകുപ്പുമായി” അദ്ദേഹത്തിനു “യുദ്ധംചെയ്യേണ്ടതായി വന്നിട്ടുണ്ടെന്നും” അദ്ദേഹം ആവശ്യപ്പെട്ടിരുന്ന കണക്കുകൾ നൽകുവാൻ ധനകാര്യഭരണത്തിൽ ഏല്പിച്ചിരുന്ന വർ വളരെ വിഷമിച്ചിരുന്നുവെന്നും നാണപിള്ള രേഖപ്പെടുത്തിക്കാണുന്നതിൽനിന്ന് അന്നു നടപ്പിലിരുന്ന ഏർപ്പാടുകൾ എത്രമാത്രം അനാശാസ്യങ്ങളായിരുന്നുവെന്ന് ഉറവിക്കാവുന്നതാണ്.

ഈ വിഷമങ്ങളെ പരിഹരിക്കാനും ആ വകുപ്പിനെ കാര്യക്ഷമമാക്കുവാനും പ്രവർത്തിപ്പിക്കുവാനും അദ്ദേഹം തന്റെ ധനകാര്യവൈദഗ്ദ്ധ്യത്തെ വിനിയോഗിച്ചു. കൂടാതെ മേലാൽ അക്കൗണ്ടുവകുപ്പിൽ ശേഷിയുള്ള ഉദ്യോഗസ്ഥന്മാരുണ്ടായിരിക്കണമെന്ന ഉദ്ദേശത്തോടുകൂടി ബ്രട്ടീഷ് ഇൻഡ്യയിലെ ഏർപ്പാടുകൾ പഠിച്ചുവരുന്നതിനായി അദ്ദേഹം മദ്രാസ്, മലബാർ എന്നീ സ്ഥലങ്ങളിലേക്ക് ഉദ്യോഗസ്ഥനെ വേണ്ട സിൽബന്തികളോടുകൂടി അയച്ചു. ഈ ഉദ്യോഗസ്ഥൻ മടങ്ങി വന്നശേഷം അദ്ദേഹത്തിന്റെ സഹായത്തോടുകൂടി നാണപിള്ള അക്കൗണ്ടുവകുപ്പിനെ പരിപൂർണ്ണമായി പരിഷ്കരിച്ചു.

പൊതുമാരാമത്ത്.

ഈ വകുപ്പിന്റെ ഉജ്ജ്വലമായ പ്രവർത്തനംമൂലം നാണപിള്ള രാജ്യത്തിലെ സഞ്ചാരസൗകര്യം വർദ്ധിപ്പി-

ക്കുകയും, കൃഷിസംബന്ധമായി പ്രയോജനകരങ്ങളും അതിപ്രധാനമേറിയവയുമായ പദ്ധതികൾ രൂപീകരിക്കുകയും ചെയ്തു. മിസ്റ്റർ ബാർട്ടൺ, മിസ്റ്റർ ജേക്കബ് എന്നീ ചീഫ് ഇഞ്ചിനീയറന്മാരുമൊന്നിച്ച് അദ്ദേഹം രാജ്യമൊട്ടുക്കു സഞ്ചരിക്കുകയും തന്മൂലം രാജ്യത്തിലെ അതിപ്രധാനാവശ്യമായ ഗതാഗതസൗകര്യത്തെ നേരിട്ടറിയുകയും പല പുതിയ റോഡുകൾ, കനാലുകൾ എന്നിവ വെട്ടിക്കുകയും റോഡുകളെ ബന്ധിക്കുവാൻ പല പാലങ്ങളും പണികഴിപ്പിക്കുകയും ചെയ്തു. മെയിൻ സെൻട്രൽറോഡിന്റെ ചരിത്രത്തിലെ സുവർണ്ണഘട്ടം നാണപിള്ളയുടെ ഭരണശരയിലായിരുന്നുവെന്ന് ആ റോഡിന്റെ ചരിത്രം പ്രത്യക്ഷപ്പെടുത്തുന്നതാണ്. അന്യദേശങ്ങളുമായുള്ള ഗതാഗതസൗകര്യം വർദ്ധിപ്പിക്കുവാൻ തിരുവിതാംകൂറിന്റെ അതിർത്തിദേശങ്ങളിൽ പല പുതിയ റോഡുകളും വെട്ടിത്തുറന്നു. ഏറ്റവും അതിശയകരമാംവണ്ണം പണിചെയ്യപ്പെട്ടിട്ടുള്ള പുനലൂരിലെ തുക്കുപാലം നാണപിള്ളയുടെ ഭരണകാലത്താണ് (൧൯൫൨-ാമാണ്ട്) പൂർത്തിയാക്കപ്പെട്ടത്.

ഇവയ്ക്കുപുറമേ അദ്ദേഹം അനേകം സത്രങ്ങൾ, രാജമന്ദിരങ്ങൾ, കഞ്ഞിപ്പുരകൾ എന്നിവ പണികഴിപ്പിക്കുകയും ക്ഷേത്രങ്ങൾ നന്നാക്കിപ്പിക്കുകയും ചെയ്തു.

പീരുമേടിനെ പരിഷ്കരിച്ച് ജനവാസയോഗ്യമാക്കിത്തീർത്തത് നാണപിള്ളയായിരുന്നു. അദ്ദേഹം അവിടെ റോഡുകൾ വെട്ടിക്കുകയും, ഒരു മുജാവരിബംഗ്ലാവു സ്ഥാപിക്കുകയും, ഒരു മജിസ്ട്രേട്ടുകോടതി ഏർപ്പെടുത്തുകയും ചെയ്തു.

കൃഷ്ണ'.

നാണപിള്ളയുടെ ഭരണോദ്ദേശങ്ങളിൽ അതിപ്രാധാന്യത്തെ അർഹിക്കുന്നത് രാജ്യത്തിലെ കൃഷിയും സാമ്പത്തികാഭിവൃദ്ധിയുമായിരുന്നു. തിരുവിതാംകൂറിനത്യാവശ്യമുള്ള എല്ലാ സാമാനങ്ങളും തിരുവിതാംകൂറിൽതന്നെയുണ്ടാകണമെന്നും “അതു രാജ്യത്തിലെ നാനാഭാഗങ്ങളിലും, അന്യ രാജ്യങ്ങളിലും എത്തിച്ചുകൊടുക്കാൻ ഗതാഗതസൗകര്യം വർദ്ധിപ്പിക്കണമെന്നുമുള്ള പരമോദ്ദേശത്തോടുകൂടിയിരുന്നു അദ്ദേഹം പ്രവർത്തിച്ചത്. ഈ ഉദ്ദേശസാധ്യത്തിനായിട്ടായിരുന്നു അദ്ദേഹം വളരെ നിഷ്ഠയോടുകൂടി ചെലവുകൂറിച്ചും, ബുദ്ധിപൂർവ്വം വരവു വർദ്ധിപ്പിച്ചും രാജ്യകോശത്തെ പരിപൂഷ്ടമാക്കിയത്. ഇങ്ങനെ വളരെ സാഹസപ്പെടുമിച്ചുണ്ടാക്കിയ ധനത്തിന്റെ ഭൂരിഭാഗവും രാജ്യത്തിലെ കൃഷിയെ അഭിവൃദ്ധിപ്പെടുത്തുവാൻ പര്യാപ്തമായ ശാശ്വതമായ പദ്ധതികൾക്കായി അദ്ദേഹം വിനിയോഗിച്ചു.

നാണപിള്ള ദിവാൻപദം കൈയേറ്റു് അധികം താമസിയാതെ രാജ്യവാസികൾക്കു് ആവശ്യമുള്ള നെല്ല്, ജലസൗകര്യം സാധ്യമാക്കാവുന്ന സ്ഥലങ്ങളുടെ ചിസ്തീണ്ണത, അന്യരാജ്യങ്ങളിൽനിന്നു് ഇറക്കുമതിചെയ്തിരുന്ന നെല്ല്, എന്നിവയുടെ കണക്കെടുക്കുകയുണ്ടായി. ജനങ്ങളുടെ പ്രധാനാഹാരസാധനമായ നെല്ലിന്റെ കാര്യത്തിലെങ്കിലും ഈ രാജ്യവാസികൾ അന്യ രാജ്യക്കാരെ ആശ്രയിക്കാതെ കഴിക്കുവാൻ വേണ്ട പദ്ധതി രൂപീകരിക്കണമെന്ന ഉദ്ദേശത്തോടുകൂടിയിരുന്നു നാണപിള്ള ഈ കണക്കുകൾ ശേഖരിച്ചത്.

തന്റെ ഉദ്യോഗജീവിതത്തിലെ മഹത്തരമായ ഈ ഉദ്ദേശം സാധിക്കുന്നതിനുള്ള ഒരു പ്രധാന മാർഗ്ഗമായി കോതയാറ്റിലെ വെള്ളത്തെ പേച്ചിപ്പാറ എന്ന സ്ഥലത്തു് അണകെട്ടി നിറുത്തി ചാനലുകൾമൂലം തെക്കൻതിരുവിതാംകൂറിലെ നാനാപ്രദേശങ്ങളിലും വിതരണംചെയ്യണമെന്നു അദ്ദേഹം നിശ്ചയിച്ചു. ഒരു യുവാവായിരുന്ന കാലത്തുതന്നെ പേച്ചിപ്പാറ പ്രദേശങ്ങൾ നാണുപിള്ളയെ “പരമാനന്ദതുന്ദിലനാക്കീട്ടുണ്ടെ”ന്നു് അദ്ദേഹം രേഖപ്പെടുത്തിക്കാണുന്നു. മേല്പറഞ്ഞ തന്റെ അഗ്രഹസാധ്യത്തിനു് അദ്ദേഹം മനോദൃഷ്ടിയിൽ ചിരകാലമായി കണ്ടാനന്ദിച്ചിരുന്ന പദ്ധതിയായിരുന്നു പേച്ചിപ്പാറയെന്ന. “കാരുണികനായ ദൈവത്തിന്റെ അനന്തസംഭാവനയായ ജലം നിഷ്പ്രയോജനമായിത്തീരാതെ” ഈ പദ്ധതിമൂലം സൂക്ഷിച്ചു “ദക്ഷിണതിരുവിതാംകൂറിനെ ഈ സംസ്ഥാനത്തെ നെൽപ്പത്തായമാക്കണ”മെന്നു് അദ്ദേഹം ന്യായമായി അഭിപ്രായപ്പെട്ടിരുന്നു.

ഈ പദ്ധതി നാണുപിള്ളയുടെ രക്ഷാധികാരിയും അഭ്യുദയകാംക്ഷിയുമായിരുന്ന ജനറൽകല്ലൻ മുന്യൂ നിദ്ദേശിച്ചിരുന്നുവെങ്കിലും നാണുപിള്ളയുടെ മുൻഗാമികൾ അലോചനയുൾക്കൊണ്ടും അതിനെ പരിപൂർണ്ണമായി കൈവെട്ടിയുകയാണുണ്ടായതു്. നാണുപിള്ളയാകട്ടെ അതിനെ പ്രായോഗികമാക്കുന്നതിൽ നിർബന്ധബുദ്ധിയോടെ പ്രയത്നിച്ചു. അതിനുവേണ്ടി എത്രതന്നെ ധനവ്യയം ചെയ്യുന്നതും അധികമായിപ്പോവുകയില്ലെന്നു കരുതുകയും തന്റെ ഭരണകാലത്തുതന്നെ പ്രസ്തുതപദ്ധതി നടപ്പിൽ വരുത്തുവാനായി ഓരോ കൊല്ലവും ഒരു ഗണ്യമായ സംഖ്യ ബഡ്ജ

ററിൽ നീക്കിവെക്കുകയും ചെയ്തു. സ്റ്റേറ്റ് മാനുവൽ കർത്താവു പ്രസ്താവിക്കുന്നതുപോലെ “കോതയാറ്റിലെ വെള്ളത്തെ കൃഷിക്കുവേണ്ടി ഉപയോഗിക്കുവാൻ അദ്ദേഹമായി പ്രായോഗിക പദ്ധതികൾ ആരംഭിച്ചു” അതിനുവേണ്ട തുക ബഡ്ജറ്റിൽ കൊള്ളിച്ചു, സ്ഥലം സർവ്വേ ചെയ്ത് ജോലി തുടങ്ങിയതു നാണപിള്ളയായിരുന്നു. എന്നാൽ അപ്രതീക്ഷിതമായി ഉദ്യോഗത്തിൽനിന്നു പിരിയേണ്ടിവരുകയാൽ അജോലി തുടർന്നു പുത്തിയാക്കുന്നതിന് അദ്ദേഹത്തിനു സാധിച്ചില്ല. എന്നാൽ അതിനുവേണ്ട പ്രായോഗിക നടപടികൾ അദ്ദേഹമായി നടത്തുകയും ജോലി തുടരുവാൻ വേണ്ട പരിതസ്ഥിതികൾ ഉണ്ടാക്കുകയും ചെയ്തു നാണപിള്ള ൧൦൦൦ കൊല്ലങ്ങൾക്കു മുൻപ് പാണ്ഡ്യരാജൻ നാഞ്ചിനാട്ടിനു പ്രത്യേകമായും തിരുവിതാംകൂറിനു പൊതുവേയും എന്തു ചെയ്തവോ അത് ദക്ഷിണതിരുവിതാംകൂറിനു പ്രത്യേകമായും തിരുവിതാംകൂറിനു പൊതുവേയും നിർവ്വഹിച്ചുവെന്നു നിർവ്വീശക്കും പ്രസ്താവിക്കാവുന്നതാണ്.

ജലവിതരണംമൂലം പുതിയ കൃഷിസ്ഥലങ്ങൾ തുറക്കുന്നതിനു പുറമേ ശാസ്ത്രീയ രീതിയിൽ കൃഷിചെയ്ത് പരിമിതമായ സ്ഥലത്തുനിന്നു ചുരുങ്ങിയ ചെലവിൽ കൂടുതൽ വിളവുണ്ടാക്കുന്നതിനും അദ്ദേഹം ശ്രമിച്ചു. ഈ ഉദ്ദേശ സാധ്യത്തിനായി അദ്ദേഹം സ്വദേശികളായ രണ്ടു യുവാക്കുമാരെ സെയിഡാപ്പേറ്റിലെ കഷ്കവിദ്യാലയത്തിലേക്കയച്ചുവെന്നവസ്തുത മുൻപു പ്രസ്താവിക്കുകയുണ്ടായെല്ലോ. ഇവരിൽ ഒരാളെ വടക്കൻ തിരുവിതാംകൂറിലും, ഇതരനെ തെക്കൻ തിരുവിതാംകൂറിലും നിയോഗിച്ച് കൃഷിസംബന്ധമായ പരിഷ്കാരങ്ങൾ നടപ്പിൽ വരുത്തണമെന്നാണ്